

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)

நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் : XII

டிசம்பர் 2021

சான்று : 12



நீதிமான் மடியில் மனுமகன்





கிறிஸ்து பிறப்பு & புத்தாண்டு வாழ்த்துக்கள்



காரிருளில் நடந்துவந்த நாம் பேரொளியைக் காணவும், சாவின நீழல் சூழந்துள்ள நாட்டில் குடியிருக்கும் நம்மேல் சுடர் ஒளி உதிக்கவும் நமக்காக ஒரு குழந்தை பிறந்திருக்கிறது. (எசா 9:2.6).

புலரும் புத்தாண்டில் கூட்டொருங்கியக்கத் திருஅவையாய் பயணிப்போம்.

ஒருங்கிணைப்பாளர் & செயலர்

உங்கள் சலுகாதரனிடமிருந்து



பாசத்திற்குரிய நற்செய்திப் பணிக்குடும்பமே,

கடவுளைச் சார்ந்தவர் கடவுளின் சொல்லுக்குச் செவி சாய்க்கிறார் என்ற (யோவா 8:47) நம் ஆண்டவர் இயேசு கிறிஸ்துவின் வார்த்தையின்படி நாம் அனைவரும் கடவுளைச் சார்ந்தவர்களாக இருக்க வாழ்த்துகிறேன். செபிக்கிறேன் அனைவருக்கும் கிறிஸ்து பிறப்பு விழா வாழ்த்துக்களை உரித்தாக்குகிறேன்.

கொரோனா காலத்தில் தடைபட்டிருந்த திருவிழாக்கள் பல பங்குகளில் வேகவேகமாகக் கொண்டாடப்பட்டு வருகிறது. கத்தோலிக்கக் கிறிஸ்தவர்களாகிய நாம் பல திருவிழாக்கள் கொண்டாடுகின்றோம். கிறிஸ்து பிறப்புப் பெருவிழா, உயிர்ப்புப் பெருவிழா, பங்கு, கிராம, தெரு கோவிலின் புனிதர்கள் திருவிழா பெரும் செலவில் ஆடம்பரத்துடன் பல கொண்டாடப்படுகின்றன. திருவிழாக்களுக்குத் திருவிவிலியத்திலும், திரு அவைப் போதனைகளிலும் ஆதாரம் உள்ளதா என்பது பற்றி ஆய்வு செய்வோம்.

பழைய ஏற்பாட்டில் பல திருவிழாக்கள் பொருளுள்ள விதமாய் கொண்டாடப்பட்டன. புளியாத அப்பத் திருவிழா, அறுவடையின் திருவிழா, கூடாரத் திருவிழா போன்ற விழாக்கள் நிலத்தின் செயல்பாட்டை ஒட்டிக் கொண்டாடப்பட்டன. விடுதலைப் பயணம் 24,34 அதிகாரங்கள், இணைச்சட்டம் 16-ல் இவற்றை நாம் வாசிக்கலாம். இதெல்லாம் நன்றி விழாக்களாகத்தான் இருந்தது.

எசாயா (1:13), ஆமோஸ் (5:21), எசேக்கியேல் (2:18) போன்ற இறைவாக்கினர்கள் திருவிழாக்களை நான் அருவருக்கிறேன் என்று கடவுள் கூறியிருப்பதை நமக்குச் சுட்டிக் கட்டுகின்றனர். கடவுள்மீது நம்பிக்கையில்லாமல், மனமாற்றம் இல்லாத வாழ்வுடையோர் கொண்டாடும் திருவிழாக்களை அருவருப்பதாகக் கடவுள் கூறியிருப்பதை வாசிக்கலாம். பழைய உடன்படிக்கையில் திருவிழாக்களைக் கொண்டாட அனுமதி இருந்தது. அப்படிக் கொண்டாடும்போது அதற்கு விதிமுறைகளும் வகுக்கப்பட்டன. புதிய உடன்படிக்கையில் "திருவிழா" என்பதற்கு இடமே இல்லை. பழைய உடன்படிக்கை முடிவுக்கு வந்துவிட்டது. பழைய உடன்படிக்கையில் உள்ள திருவிழாக்களைத் தூசுதட்டி எடுத்து அதை மற்ற சமய சகோதரர்களின் பழக்கவழக்கங்களைப் புகுத்தி திருவிழாக் கொண்டாடத் தொடங்கிவிட்டோம். நாம் யாருக்கும் சளைத்தவர்கள் அல்ல என்பதை மற்ற சமயத்தவர்க்கு மற்ற பங்கு மக்களுக்குக் காட்ட வெகு ஆடம்பரமாகக் கொண்டாடத் தொடங்கி பல நூற்றாண்டுகள் ஆகிவிட்டது. நம் நாட்டிற்கு நற்செய்திப் பணிபுரிய

வந்தவர்கள் “மக்களைத் தக்க வைப்பதற்காக” இது போன்ற காரியங்களைக் கண்டு கொள்ளாமல் விட்டு விட்டார்கள்.

தேரோட்டத்திற்குத் திருவிவிலிய ஆதாரம் இல்லையென்று “புதிய நெறி எங்கே” என்ற புத்தகம் சொல்கிறது. இந்தப் புத்தகத்தை எழுதியவர் மெய்யியல், இறையியல், திரு அவைச் சட்டங்கள் படித்த அருட்பணியாளர். புதிய ஏற்பாட்டில் எல்லா யூத வழக்கங்களும் கீறிஸ்துவின் புதிய உடன்படிக்கையில் முழுப்பொருள் பெறுகின்றன. அவரது பாடுகள், இறப்பு, உயிர்ப்பு அடங்கிய பாஸ்கா விழா முடிவுறாத விண்ணக விழாவாக மாறுகின்றது என்று அழகாகக் கூறுகின்றார். நாம் கொண்டாட வேண்டிய ஒரே விழா பாஸ்கா மறைபொருளை உள்ளடக்கிய நற்கருணைக் கொண்டாட்டமே. ஞாயிறு கூடுகை மட்டுமே புதிய உடன்படிக்கை விழாவாகத் திருவிவிலியத்தில் இடம் பெற்றிருப்பதாகக் கூறுகிறார் (திப 20:7, 1 கொரி 16:2, திவெ 1:10) என்று சொல்லிவிட்டு மேலும் தேர்த் திருவிழாவிற்கு முன்மாதிரி எதுவும் திருவிவிலியத்தில் காணப்படுவதாகத் தெரியவில்லை என்று தெளிவுபடக் கூறுகிறார்.

அதேபோல தேரோட்டத் திருவிழாவிற்கு திரு அவைப் போதனையிலும் ஆதாரம் இல்லை என்று தெளிவாகக் கூறுகிறார். ஆனால் நாம் எப்படியும் திருவிழா நடத்திவிட வேண்டும், சப்பரம் தூக்கிவிட வேண்டும், தேர் இழுத்துவிட வேண்டும், சப்பரப் பவனி, தேர்ப்பவனி நடத்திவிட வேண்டும் என்று துடிக்கின்றோம். கடவுள் நம்மைச் செய்யச் சொன்னது எவ்வளவோ இருக்க அவர் சொல்லாததை மன விருப்பத்தோடு மிக ஆடம்பரமாகச் செய்து வருகின்றோம். நம் நடத்தும் ஆடம்பர விழாக்களுக்கு பெரிய அளவில் செலவு செய்கிறோம். என் கேள்வி என்னவென்றால் அந்தப் பங்கில் அடிப்படை வசதியிருந்து உண்ண உணவு, இருக்க இல்லம், உடுத்த உடையில்லாத எத்தனை பேர் உள்ளனர்? இப்படித் திருவிவிலிய ஆதாரமற்ற, திரு அவைப் போதனைகளின் ஆதாரமற்ற திருவிழாக்களைப் பல இலட்சம் ரூபாய் செலவில் கொண்டாடுவதை விட அந்தந்தப் பங்கில் உள்ள ஏழை கத்தோலிக்கர்களின் அடிப்படைத் தேவைகளை ஒவ்வொரு வருடமும் ஒரு குடும்பத்திற்கென்ற சிந்தித்தால் கடவுள் உண்மையாகவே மகிழ்ச்சியடைவார் இல்லையா?

அவர் அருவருக்கும் திருவிழாக்கள் கொண்டாடுவதை நிறுத்திவிட்டு அவர் இறுதித் தீர்ப்பில் கேட்கும் கேள்விகளுக்குத் தைரியமாகத் தலைநிமிர பதில் கொடுப்பது கடவுளுக்கு மகிழ்ச்சி அளிக்குமா? அளிக்காதா? எதைக் கடவுள் விரும்புவார்? கத்தோலிக்கத் திரு அவையின் மறைக்கல்வி எண் 2129-2132 வரை புனிதர் வணக்கம் அனுமதிக்கப்பட்டிருக்கிறது. இறைவனிடம் மக்களுக்காகப் பரிந்து பேசுபவர்கள் என்ற பொருளில் அவர்கள் திரு அவையின் “ஆதரவாளர்கள்” என்று அழைக்கப்படுகிறார்கள். சில இடங்களில் அவர்களைப் பாதுகாவுவர் என்று தவறாக மொழி பெயர்த்து அழைப்பது உண்டு என்று அப்புத்தகம் கூறுகிறது. புனிதர்களின் திரு உருவங்களைத் தேர்களிலும் சப்பரங்களிலும் வைத்து ஊர்வலமாக வந்து திருவிழாக் கொண்டாட வேண்டுமென்று கூறும் திரு அவை போதனை எதுவும் இருப்பதாகத் தெரியவில்லையென்று அப்புத்தகம் பேசுகிறது. அலங்கரித்த தேரில் தன்னை வைத்து தனக்கு முடிசூட்டி, நகைகள் போட்டு, பட்டுடுத்தி ஆடம்பரமாக ஊர்வலமாக வந்தால்தான் நான் உங்களுக்காகப் பரிந்துரை செய்வேன் என்று அன்னை மரியாளோ, எந்தவொரு புனிதரோ புனிதையோ கூறியதாக, எதிர்பார்த்ததாக வரலாறு இல்லை. மாறாகத் தன்னை வணங்க வந்தவர்களிடம், காலில் விழுந்தவர்களிடம் “தன் ஆடைகளைக் கீழித்துக்கொண்டு “நாங்கள் சாதாரண மனிதர்கள்தான்” என்று கதறிய திருத்தாதர்கள் பற்றி திருத்தாதர் பணிகளில் வாசிக்கிறோம் (திப 14:8-15).

அன்னை மரியாளும் புனிதர்களும் இவ்வுலகில் வாழ்ந்தபோது எளிமையையும், தாழ்ச்சியையும் மட்டுமே தங்களது அணிகலன்களாகக் கொண்டிருந்தனர் என்பதை நாம் மறந்துவிடக்கூடாது. இப்படி இறைபற்றோடு வாழ்ந்தவர்களின் உருவங்களுக்கு உலகப் பற்றோடு வாழ்கின்ற சாதாரண மனிதர்களைப் போல் அணிகலன்கள் பூட்டி அலங்கரிப்பது அவர்கள் வாழ்ந்த வாழ்வைக் கேலிக் கூத்தாக்கி அவசங்கை செய்வது போல் இருக்கின்றது என்பதை நாம் அறியாமல் இருக்கின்றோம். நாம் அனைவம் உண்மையை அறிந்தவர்களாய் மாறும்போதுதான் இயேசுக் கிறிஸ்து ஆண்டவர் சொன்னபடி “என் வார்த்தைகளை நீங்கள் தொடர்ந்து கடைபிடித்து வந்தால் உண்மையில் என் சீடர்களாய் இருப்பீர்கள். உண்மையை அறிந்தவர்களாயும் இருப்பீர்கள். உண்மை உங்களுக்கு விடுதலை அளிக்கும்” (யோவா 8:31-32) என்ற இறைவார்த்தைக்கு ஏற்ப இறைவார்த்தையை வாசிப்பவர்களாக மட்டும் இருந்து நம்மை நாமே ஏமாற்றிக் கொள்ளாமல், இறைவார்த்தையைத் தொடர்ந்து கடைபிடிப்பதன்மூலம் உண்மையை அறிந்தவர்களாய் வாழ்ந்து விண்ணகத்துக்கு நம்மை நடத்திச் செல்லமுடியாத வெற்றுக் கொண்டாட்டங்களிலும், சடங்குகளினுமிருந்து விடுதலை பெற்றவர்களாய் வாழ்ந்து மீட்பைப் பெற்றுக் கொள்ள ஒருவர் ஒருவருக்காய் செயிப்போம்.

உறவிலும் பணியிலும் உங்களோடு பயணிக்கும்

உங்கள் சகோதரர்

நற்பணி அ. சகாயராஜா

நவம்பர் 2021

கடந்த மாதச் செயல்பாடுகள்

- நவம்பர் 03ம் தேதி அன்று காயாவயல் அமைதியகத்தில் அருள் அமுது ஆதாரக்குழுக் கூடுகை செவழிபாடு நடைபெற்றது. 21பேர் கலந்து கொண்ட இவ்வழிபாட்டை நற்பணி வியாகுலம். நற்பணி ஆரோக்கியமேரி, நற்பணி வில்லி ஆகியோர் வழிநடத்தினர்.
- நவம்பர் 03ம் தேதி அன்று பரமக்குடி அருள்சான்று நிலையத்தில் அருள் அமுது ஆதாரக்குழுக் கூடுகை செவழிபாடு நடைபெற்றது. 48பேர் கலந்து கொண்ட இவ்வழிபாட்டை நற்பணி I. புஷ்பம், நற்பணி GMS ராணி, நற்பணி பிரான்சிஸ் ஜெயா, நற்பணி D. குழந்தை தெரஸ், நற்பணி புஷ்பராணி ஆகியோர் வழிநடத்தினர்.
- நவம்பர் 05ம் தேதி அன்று இடைக்காட்டுர் திருஇருதய திருதலத்தில் பரிந்துரை செவழிபாடு நடைபெற்றது. நற்பணி P. பிரகாசம், நற்பணி A. சேவியர், நற்பணி அந்தோணி விக்டர், நற்பணி இலாரன்ஸ் ஆகியோர் இணைந்து செபித்தனர்.
- நவம்பர் 07ம் தேதி கீழ்க்கரை பங்குத்தளத்தில் விவிலியப் பரவலாக்கப் பணி நடைபெற்றது. 13 குடும்பங்களுக்கு விவிலியம் வழங்கப்பட்டது.
- நவம்பர் 13ம் தேதி குருமிளாங்குடி பங்குளத்தில் விவிலியப் பரவலாக்கப்பணி நடைபெற்றது. 50 குடும்பங்களுக்கு விவிலியம் வழங்கப்பட்டது.
- நவம்பர் 21ம் தேதி அன்று சாயல்குடி பங்கு தளத்தில் முந்தல். T.மாரியூர். வோலாயுதபுரம். M. காந்திநகர் ஆகிய கிளைக் கிராமங்களில் விவிலியப் பரவலாக்கப் பணி நடைபெற்றது. 79 குடும்பங்களுக்கு விவிலியம் வழங்கப்பட்டது.
- நவம்பர் 27ம் தேதி அன்று பரமக்குடி அருள்சான்று நிலையத்தில் பணியாளர்கள் இல்ல சந்திப்புத் திறனாய்வு நடைபெற்றது. 50க்கு மேற்பட்ட பணியாளர்கள் கலந்து கொண்டனர்.

இராமேஸ்வரம் வட்டாரம்.

இராமேஸ்வரம் வட்டாரத் தியானக்கூட்டம் 13.11.2021 அன்று நற்பணி F. ஹெலன் இல்லத்தில் காலை 10.00 மணிக்கு தொடக்க வழிபாட்டை வட்டார பணியாளர்கள் நடத்த கூட்டம் தொடங்கியது. இறைத் திருவுளத்தின்படி வாழ்கிறேனா? என்ற தலைப்பில் அருள்சகோதரி. ஜோஸ்பின் பச்சை ஜோதி CIC அவர்கள் செய்தி வழங்கினார்கள். மதிய உணவுக்குப்பின் 3 குழுக்களாக பகிர்வு நடைபெற்றது. 16 பேர் கலந்து கொண்டனர். நன்றி செபத்துடன் மாலை 4.00 மணிக்கு கொள்ளைப்பாடல் பாடி கூட்டம் நிறைவுபெற்றது.

நற்பணி. P. அந்தோனியம்மாள், வட்டாரக் கண்காணிப்பாளர்.

பாம்பன் வட்டாரம்.

பாம்பன் வட்டாரத் தியானக்கூட்டம் 13.11.2021 சனிக்கிழமையன்று காலை 10.30 மணிக்கு நற்பணி ஜஸ்மின், நற்பணி அமுதா இல்லத்தில் பணியாளர்களின் தொடக்க வழிபாட்டுடன் ஆரம்பமானது. 19 பணியாளர்கள். கலந்து கொண்ட இந்தத் தியானத்தை செயலர் கலந்துகொண்டு நெறிப்படுத்தினார். கடவுளின் திருவுளத்தை செயல்படுத்துதல் என்ற மையச் சிந்தனையில் செய்தி வழங்கினார்கள். நண்பகல் உணவுக்குப்பின் குழு ஆய்வு நடைபெற்றது. அறிவிப்புகளுக்குப்பின் பரிந்துரை செபம் ஏற்றக்கப்பட்டு கொள்கைப்பாடலுடன் கூட்டம் மாலை 4.00 மணிக்கு நிறைவுற்றது.

நற்பணி. விமலாராணி, வட்டாரக் கண்காணிப்பாளர்.

தேவகோட்டை வட்டாரம்

தேவகோட்டை வட்டாரத் தியானக்கூட்டம் 31.10.2021 ஞாயிறு அன்று காலை 10.30 மணி அளவில் புனித சகாய அன்னை ஆலயத்தில் தொடங்கியது. தொடக்க வழிபாட்டை நற்பணி டோமினிக், நற்பணி தைனஸ்ராணி, நற்பணி ஜோதிமலர் ஆகியோர் இணைந்து வழிநடத்தினார்கள். வட்டாரக் கூட்டத்தின் தொடர்பாளராக நற்பணி ஜஸ்மின் கபிரியேல் அவர்கள் கலந்துகொண்டு நான் இறைத் திருவுளத்தின்படி வாழ்கிறேனா? என்ற தலைப்பில் செய்தி வழங்கினார்கள். மதிய உணவுக்குப்பின் 3 குழுக்களாகப் பிரிந்து குழுப்பகிர்வு நடைபெற்றது. 31 பேர் கலந்து கொண்ட இக்கூட்டம் மாலை 4.00 மணிக்கு மன்றாட்டு, நன்றி செபம் மற்றும் கொள்கை பாடலுடன் நிறைவுற்றது.

நற்பணி F. ஜஸ்மின் கபிரியேல் தொடர்பாளர்.

செஞ்சை வட்டாரம்

செஞ்சை வட்டார தியானக்கூட்டம் 21.11.21 ஞாயிறு காலை 10.00 மணிக்கு செஞ்சை LFRC பள்ளி கட்டிடத்தில் நடைபெற்றது. இறைபுகழ்ச்சி பாவமன்னிப்பு வழிபாட்டை நற்பணி துரைராஜ் தனசீலி ஆகியோர் இணைந்து நடத்தினர். சென்ற வட்டார கூட்ட அறிக்கை வாசிக்கப்பட்டு ஒப்புதல் பெறப்பட்டது. கூட்டத்தை நெறிப்படுத்தி வழிநடத்திய தொடர்பாளர் நற்பணி L. ஜோசப் இருதயம். கடவுளின் திருவுளம் எது என்பதையும் கடவுளின் திருவுளத்தை நிறைவேற்றுவதால் வரும் ஆசிகள் பற்றியும் தனது வாழ்வின் அனுபவங்களோடு இறைச் செய்தியை பகிர்ந்து கொண்டார்கள். 26

பணியாளர்கள் கலந்து கொண்ட இக்கூட்டம் நன்றி செபத்தோடும் கொள்கைப் பாடலோடும் அறிவிப்புகளோடும் மாலை 3.30 மணிக்கு நிறைவு பெற்றது.

நற்பணி M. விசுவாசம் வட்டாரக் கண்காணிப்பாளர்.

தங்கச்சிமடம் வட்டாரம்

தங்கச்சிமடம் வட்டாரத் தியானக் கூட்டம் 13.11.2021 சனிக்கிழமையன்று நற்பணி.R.வனஜா அவர்களின் இல்லத்தில் காலை 10 மணியளவில் தொடக்க வழிபாட்டுடன் துவங்கியது. “கடவுளின் திருவுளம்” என்ற தலைப்பில் நற்பணி கிரகோரி அவர்கள் வழிநடத்தினார்கள். மதிய உணவு இடைவேளைக்குப் பிறகு i.கடவுளின் திருவுளத்தை அறிந்துகொள்ள நான் எடுக்கும் முயற்சி எவை? ii. கடவுளின் திருவுளம் என் வாழ்வில் நிறைவேறத் தடையாய் இருக்கும் காரணிகள் எவை? iii. கடவுளின் திருவுளத்தை நிறைவேற்றுவதே என் உணவு என்று அறிக்கையிட நற்செய்தி பணியாளர்களாகிய நாம் என்ன செய்ய வேண்டும்? என்ற தலைப்புகளில் குழு அமர்வு நடந்தது. 34 பணியாளர்கள் கலந்து கொண்டார்கள். மாலை 4 மணியுடன் இனிதே நிறைவேறியது.

நற்பணி X.லூர்து மேரி, வட்டாரக் கண்காணிப்பாளர்.

இராம்நகர் வட்டாரம்

இராம்நகர் வட்டாரத் தியானக் கூட்டம் 28.11.2021 ஞாயிறு அன்று நற்பணி ஏஞ்சல் நீர்மலா அவர்களுடைய இல்லத்தில் நடைபெற்றது. தொடக்க வழிபாட்டுடன் கூட்டம் தொடங்கியது. தொடர்பாளராக நற்பணி GMS இராணி கலந்து கொண்டு நான் இறைத்திருவுளத்தின்படி வாழ்கிறேனா? என்ற தலைப்பில் செய்தி வழங்கினார். அம்புரோஸ் அறநெறி அமைப்புக்கான ரகசியக் காணிக்கை எடுக்கப்பட்டது. மன்றாட்டு மற்றும் கொள்கைப்பாடலுடன் மாலை நான்கு மணியளவில் கூட்டம் நிறைவுற்றது. 27 பணியாளர்கள் கலந்து கொண்டனர்.

நற்பணி ஆரோக்கியசாமி, வட்டாரக் கண்காணிப்பாளர்.

காளையார்கோவில் வட்டாரம்

காளையார்கோவில் வட்டாரத் தியானக் கூட்டம் 28.11.2021 ஞாயிறு அன்று சீகூரணி நற்பணி சூசைஅருள் இல்லத்தில் தொடக்க செபத்தை நற்பணி செபஸ்திராஜா புகழ்ச்சி வழிபாட்டை நற்பணி பாக்கியமோட்சம் மற்றும் நற்பணி செபஸ்தியம்மாள், பாவமன்னிப்பு வழிபாட்டை அருள்சகோதரி நான்சி கிளாரா, நற்பணி மாணிக்கம் மற்றும் நற்பணி சகாய சிறியபுஷ்பம் ஆகியோர் வழிநடத்தினர். செயலர் தொடர்பாளராக கலந்துகொண்டு இறைத்திருவுளத்தின்படி வாழ்தல் என்ற மையச் சிந்தனையில் செய்தி வழங்கி குழுப்பகிர்வை நெறிப்படுத்தினார். நற்பணி சூசைஅருள் குடும்பத்தினர் அறுசுவை உணவு வழங்கினார். அறிவிப்புகள் மற்றும் வட்டாரச் செயல்பாடுகள் குறித்த கலந்துரையாடலுக்குப் பின் நற்பணி ராசாத்தி அவர்கள் பரிந்துரை செபத்தை ஏற்றெடுத்தார்கள். கொள்கைப்பாடலுடன் நிறைவுற்ற தியானத்தில் 21 பணியாளர்கள் கலந்து கொண்டனர்.

நற்பணி செங்கோல்மேரி, வட்டாரக் கண்காணிப்பாளர்.



நற்செய்திப் பணிக்குழுவின்

இணைய தளம்

www.arulchandraniilayam.org

கடவுளின் திருவுளம் அறிந்த யோனா

ஆண்டவர் யோனாவிடம் “நீ புறப்பட்டு நினைவே மாநகருக்குப் போய் அதற்கு அழிவு வரப் போகிறது என்று அங்குள்ளோருக்கு அறிவி. அவர்கள் செய்யும் தீமைகள் என் முன்னே வந்து குவிகின்றன” என்றார். யோனாவோ ஆண்டவரிடமிருந்து தப்பியோட எண்ணித் தர்ச்சிக்கும் புறப்பட்டார்.

கடவுளின் கருணைக்கு அளவும் இல்லை. எல்லையும் இல்லை. கனிவு காட்டுவதில் நல்லார் பொல்லார் என்று அவர் வேற்றுமை பாராட்டுவதும் இல்லை. அவரது வாக்கைக் கேட்டு மனம் மாறும் அனைவர்க்கும் அவர் மன்னிப்பு அருள்கின்றார். அடித்தலைவிட அனைத்தலேயே அவர் இயல்பாகும்.

கடல் கொந்தளிப்பு :

ஆண்டவர் கடலில் கடுங்காற்று வீசும்படி செய்தார். கடலில் பெரும் கொந்தளிப்பு உண்டாயிற்று கப்பல் உடைந்து மூழ்கும் நிலையில் இருந்தது (யோனா 1:4). கப்பலில் இருந்தவர்கள் அனைவரும் பயந்து திகிலடைந்து தம் தம் தெய்வத்தை மன்றாடினர். கப்பலின் அடித்தட்டில் படுத்து அயர்ந்து தூங்கிக் கொண்டிருந்த யோனாவைப் பார்த்து கப்பல் தலைவன் “எழுந்திரு நீயும் உன் தெய்வத்தை வேண்டிக்கொள்” என்றான். பிறகு கப்பலில் இருந்தவர்கள் இந்தப் பெரும் தீங்கு யாரால் வந்த என்பதை அறியச் சீட்டுக் குலுக்கிப் போட்ட போது யோனாவின் பெயர் வந்தது. அப்பொழுது யோனா தாம் ஆண்டவரிடமிருந்து தப்பியோடி வந்ததாகவும் தன்னால்தான் இந்தக் கடும்புயல் உண்டாயிற்று எனவும் தன்னை தூக்கி கடலில் எறிந்து விட்டால் கடல் கொந்தளிப்பு அடங்கவிடும் என்றும் கூறினார். அவர்கள் யோனாவைத் தூக்கிக் கடலில் எறிந்தார்கள். கடல் கொந்தளிப்பு தணிந்தது ஆண்டவர் ஏற்பாடு செய்திருந்தபடியே ஒரு பெரிய மீன் வந்து யோனாவை விழுங்கிற்று. யோனா மூன்று நாள் அல்லும் பகலும் அந்த மீன் வயிற்றில் இருந்தார் (யோனா 1:5-17).

யோனாவின் மன்றாட்டு

யோனா மீன் வயிற்றில் இருந்தவாறு தம் கடவுளாகிய ஆண்டவரிடம் மன்றாடினார் (யோனா 2:1-9). ஆண்டவர் அந்த மீனுக்குக் கட்டளையிட அது யோனாவைக் கரையிலே கக்கியது (யோனா 2:10).

நினைவியில் யோனா :

யோனா புறப்பட்டு ஆண்டவரது கட்டளைப்படி நினைவே நகருக்குள் சென்று உரத்த குரலில் “இன்னும் நாற்பது நாளில் நினைவே அழிக்கப்படும்” என்று அறிவித்தார். நினைவே நகர மக்களும் அரசனும் கடவுளின் செய்தியை நம்பி சாக்கு உடை உடுத்தி நோன்பிருந்தனர் (யோனா 3:3-10). இவ்வாறு நினைவே மக்கள் யோனா அறிவித்ததைக் கேட்டு மனம் மாறிக் கடவுளின் மன்னிப்பைப் பெற்றனர்.

ஆண்டவரது வழியிலே:

நினைவே மாநகரை சேர்ந்த இலட்சத்து இருபதாயிரத்துக்கும் மேற்பட்ட மக்களுக்கு

தனது செய்தியினை அறிவிக்க கடவுள் யோனாவை அனுப்புகிறார். யோனாவோ ஆண்டவரின் அழைப்பினை புறக்கணித்து அவரது திட்டத்திலிருந்து விலகி வழிமாறி தர்ச்சுக்கு செல்லும் கப்பலில் ஏறுகிறார். ஆயினும் கடவுளின் திட்டத்தின்படி அவரை விழுங்கிய மீன் வயிற்றில் இருந்த கொண்டு யோனா தான் இறைவழியை விட்டு தன் வழிக்கு மாறி சென்றதை நினைத்து வருந்தி மன்றாடிய போது இறைவன் மனமிரங்கி அருள்கிறார்.

நினிவே நகர மக்களும் அரசனும் தங்கள் மனம் போன வழியில் நடந்து கொண்டிருந்தாலும் யோனாவின் வழியாய் இறைச்செய்தியினை கேட்டபோது மனம் மாறியவர்களாய் தீய வழிகளையும் விட்டு விலகி கடவுளின் வழியிலே நடந்தார்கள். கடவுளின் அன்பை இரக்கத்தை பெற்று கொண்டார்கள்.

மனித பலவீனத்தினால் நாமும் கூட பல நேரங்களில் வழிமாறக் கூடிய சூழ்நிலைகள் ஏற்படலாம். தீமைகள் நிறைந்த இந்த உலகில் இறைத்திட்டத்தை கண்டுகொள்ள அவர் பாதத்தில் அமர்வோம்.

நற்பணி தார்சில் செயல்தியான், செஞ்சை

சிலுவை இல்லாத சீடர் வலுவற்ற மூடர்

திருப்பாடலில் தாவீது கூறுகிறார். “எனக்கு துன்பம் வந்தது என் நன்மைக்காகவே அதனால் உன் விதிமுறைகளை நான் கற்றுக்கொண்டேன்” தீபா (119:71). இயேசு மக்கள் கூட்டத்தையும், சீடர்களையும் தம்மிடம் வரவழைத்து, என்னை பின்பற்ற விரும்பும் எவரும் தன்னலம் துறந்து தம் சிலுவையைத் தூக்கிக் கொண்டு என்னை பின்பற்றட்டும் என்கிறார் (மாற் 8:34).

அநேகர் துன்பங்கள், துயரங்கள் வரும்பொழுது இயேசுவினுடைய வழியை விட்டுவிட்டு மாறி போகிறதை பார்க்க முடிகிறது. எனவே இப்படிப்பட்டவர்களை பார்த்து இயேசு அவர்கள் வேரற்றவர்கள் சிறிது காலமே நிலைத்திருப்பார்கள் இறை வார்த்தையின் பொருட்டு இன்னலோ, இடுக்கனோ நேர்ந்த உடனே அவர்கள் தடுமாற்றம் அடைவார்கள் (மாற் 4:17).

இயேசுவைப் பின்பற்றினால் தன் வியாதி குணமாகும் : என் கடன் முடிவுக்கு வரும்: எனது மகள் தீருமணம் நடக்கும் என்று உலக காரியங்களில் தாம் நினைப்பது நடக்கும் என்றும் வருகிறார்கள். அவர்கள் நினைப்பது உடனே நடக்கவில்லை என்றால் இயேசு ஆண்டவரையே மறந்து விடுகிறார்கள். அப்படியானால் இயேசு ஆண்டவரை பின்பற்றுகிற நமக்கு துன்பங்கள் நல்லதா? துன்பம் நமது வாழ்வில் வரும்போது கஷ்டமாகத்தான் இருக்கும். ஏண்டா இந்த வாழ்க்கை? கடவுள் ஒருவர் இருக்கிறாரா? இருந்தால் ஏன் இப்படியாக நடக்கிறது? என்று கிடித்துரைப்போம்.

பயப்படாதே என்று விவிலியத்தில் 365 தடவை சொல்கிறார் நம் ஆண்டவர். ஒரு தகப்பன் தன் மகனை கூட்டிக்கொண்டு காட்டக்கு செல்கிறார். அங்கே தனது மகனிடம் தம்பி நீ இங்கே இரு நான் காலையில் வந்து உன்னை கூட்டி செல்கிறேன் என்று சொல்லி தனது மகனின் கண்களையும் கைகளையும் கட்டி

காட்டில் உள்ள பாழடைந்த கட்டிடத்தில் விட்டுவிட்டு செல்லுவதாகக் கூறுகிறார். மகனும் சரி என்று சொன்னாலும் பயம் உள்ளாக்குள்ளே வந்தது. அமுது அமுது ஓய்ந்துபோய் தூங்கிவிட்டான். பொழுது விடிந்ததும் கண்களிலும் கைகளிலும் கட்டியிருந்த துணிகளை அவிழ்த்துவிட்டு தந்தை நான் இரவு முழுவதும் உன்னோடுதான் இருந்தேன் என்று சொல்லுகிறார். அதேபோலதான் நமக்கு கட்டடங்கள், துன்பங்கள் எவ்வளவு வந்தாலும் நம்மோடு ஆண்டவர் இருக்கிறார்.

துன்பங்கள் வரும்பொழுது மட்டும் நமது கவனம் முழுவதும் ஆண்டவரை நோக்கியே தீரும்புகிறது. ஒரு சமயம் சகோதரர் இருவர் சாலையோரம் விளையாடிக் கொண்டிருந்தார்கள். அப்படி விளையாடிக் கொண்டிருக்கும்போது மூத்த சகோதரனுக்கு காலில் அடிபட்டு இரத்தம் வழிய ஆரம்பித்தது. இதைப்பார்த்து பயந்த இளைய சகோதரன் என்ன செய்வது என்ற தெரியவில்லை. யாராவது உதவிக்கு அழைக்கலாம் என்றால் யாருமே அருகில் இல்லை. ஆனால் சாலையில் நிறைய கார் போய்க்கொண்டும் வந்து கொண்டும் இருந்தது. இவனோ சிறுவன் என்பதால் சாலையை கடக்கவும் பயமாக இருந்தது. மூத்தவனால் நடக்கவே முடியவில்லை. அவன் அப்படியே சோர்ந்துபோய் ஒரு இடத்தில் உட்கார்ந்து அழுதுகொண்டே இருந்தான். இந்த இளைய சகோதரன் சாலையில் போகிற வருகிற கார்களையெல்லாம் கையை நீட்டி நிறுத்த பார்த்தான். எந்த வாகனமும் நிற்கவில்லை. சகோதரனை தூக்கிக்கொண்டு கொஞ்ச தூரம் நடந்து பார்த்தான். அதுவும் முடியவில்லை. சுற்றிலும் பார்த்தான் அங்கே கல் ஒன்று இருந்தது. அந்தக் கல்லை எடுத்து வேகமாக சென்றுகொண்டிருந்த காரின்மீது எறிந்தான். உடனே அந்த கார் நின்றுது. அந்த காரின் முதலாளி இறங்கிவந்து எதற்கு என் கார்மேல் கல் எறிந்தாய் என்று சத்தமிட்டார். அதற்கு இளைய சகோதரன் அழுதுகொண்டே என்னை அடிப்பதற்கு முன் எனது சகோதரனுக்கு உதவி செய்யுங்கள். மருத்துவமனைக்கு அழைத்துச் செல்ல வேண்டும். யாருமே இந்த சாலையில் தங்கள் வாகனத்தை நிறுத்தவில்லை. எனக்கு வேறு வழி தெரியவில்லை என்பதால் இந்த கல்லை எறிந்தேன்.

இப்படித்தான் நம்மில் அநேகருடைய வாழ்க்கையில் அவ்வப்போது ஒரு கல் வந்து விழும். நம்முடைய அன்றாட வாழ்க்கையில் ஆண்டவருக்கு ஒரு இடம் இல்லாமல் போகும்பொழுது என்னை மறந்து என் பிள்ளை ஓடிக்கொண்டிருக்கிறான் ஒரு கல்லை விட்டால் நிச்சயம் அவன் என்னை நோக்கி தீரும்பிப் பார்ப்பான் என்று நம் வாழ்க்கையில் ஆண்டவர் கல்லை அனுமதிக்கிறார்.

நமக்குத் துன்பம் வரும்பொழுது கடவுள் நம்மை புடமிடுகிறார் என்பதை உணர்ந்து அவரின் கண்டிப்பை வெறுக்காமல் ஏற்றுக்கொள்வோம். காயப்படுத்தினாலும் கட்டுப்போடுபவர் அவரே என்பதை உணர்ந்து அவரின் திருவுளத்திற்கு நம்மை ஒப்புக்கொடுப்போம். தமது சிலுவையை சுமந்து அவரின் சீடராக வாழ்வோம்.

நற்பணி M.சேகநேசன். C.K. மங்கலம்.

ஒரு முறை ஒரு சிறுவனும் அவனுடைய தந்தையும் புறாக்களை வேட்டையாடுவதற்காகத் துப்பாக்கியுடன் சென்றிருந்தார்கள். ஒரு மரத்தின்மேல் நிறைய புறாக்கள் இருப்பதைக் கண்ட தந்தை துப்பாக்கியால் படபடவென்று சுட ஆரம்பித்தார். இதில் ஒரு சில புறாக்கள் இறந்து விழுந்தன. சில புறாக்கள் அதிர்ச்சியில் மயங்கி விழுந்து தப்பிப்பதற்காக அங்கும் இங்கும் தரையில் தடுமாறிக் கொண்டிருந்தன. அந்தச் சிறுவன் வேகமாக ஓடிச்சென்று இறந்து போனவைகளைச் சேகரிக்கத் தொடங்கினான். உடனே அவனுடைய தந்தை மகனே இவை இறந்து போனவை எங்கும் தப்பிச் செல்ல முடியாது. நமக்குச் சொந்தமானவைதான் எனவே இவற்றை விட்டுவிட்டு மயங்கிய நிலையில் தப்பிச் சென்றுவிடாதபடி ஓடிச்சென்று அவற்றைச் சேகரி என்றாராம். இன்றைக்கும் சாத்தான் ஆவிக்குள் செத்தவர்களாயிருக்கும் அவனுக்குச் சொந்தமானவர்களை, அவனுடையவர்களை ஒன்றும் செய்யமாட்டான். ஏனென்றால் அவனுக்குத் தெரியும் இவர்கள் நம்மைவிட்டு எங்கும் சென்றுவிட மாட்டார்கள் என்று. அதனால் அவர்களோடு அவன் போரிட மாட்டான்.

இயேசு ஆண்டவரில் நம்பிக்கை கொண்டு தந்தைக் கடவுளை அறிந்து, அன்பு செய்து அவருடைய வார்த்தைகளின்படி வாழ முயற்சி எடுப்பவர்கள் தப்பியோட முயற்சிக்கும் புறாக்களைப் போல் சாத்தானின் தந்திரங்களிலிருந்து தப்பியோட நினைத்து வாழ்பவர்களைத்தான் வேகமாகத் தாக்குவான். ஏனென்றால் எந்த இடத்தில் அவன் தொடக்கத்தில் இருந்தானோ (விண்ணகம்) கடவுளை விண்ணவரோடு சேர்ந்து புகழ்ச்சி கொண்டிருந்தானோ அந்த இடத்தின் மாடசியும், மகிழ்ச்சியும் அவன் அறிந்ததே. அங்கிருந்துதான் ஆணவத்தால், பெருமையால் கீழே தள்ளப்பட்டிருக்கிறான். தான் தள்ளப்பட்டதால் அனுபவிக்க முடியாத மாடசியை மனிதன் அடைந்து விடக்கூடாது, அனுபவித்துவிடக் கூடாது என்பதில் மிகமிகக் கவனமாயிருக்கிறான். யார் யாரெல்லாம் விண்ணக மாடசியில் பங்கு கொள்ள ஆவிக்குள் போராடிக் கொண்டிருக்கிறார்களோ அவர்களோடுதான் வெறியோடு போராடுவான்.

நமக்கு வருகின்ற விசுவாசத் தளர்வுகள், சோதனைகள் சாத்தான் நமக்குக் கொடுப்பவைகள்தான். இதைத்தான் புனித பவுல் கலாத்தியர் தீருமுகத்தில் ஊனியல்பின் செயல்கள் யாவருக்கும் தெளிவாய்த் தெரியும் என்று தொடங்கி சாத்தான் நமக்குக் கொடுப்பவைகளைப் பற்றி பட்டியலிட்டுருக்கிறார் (கலா 5:19-21). இவை அனைத்திலிருந்தும் நாம் போராடி வெற்றி பெறுவதென்பது எளிதானதல்ல. எந்தளவிற்கு இறைவார்த்தை நமக்குள் இருக்கின்றதோ, செயலாற்றுகின்றதோ அதைப் பொறுத்துதான் நமது ஆவிக்குரிய போராட்டத்தின் வெற்றியும் இருக்கும்.

புனித பவுல் உரோமைக் குடியரிமை பெற்றவராயிருந்ததாலும், உரோமைச் சிறைக்குள் அதிக நாள் இருந்தாலும் உரோமைப் படைவீரர்களின் உடைகள்,

செயல்பாடுகள் இவற்றை உன்னிப்பாகக் கவனித்திருப்பார். அதனால்தான் உண்மையான கீறிஸ்துவ வாழ்வில் சந்திக்கும் ஆவிக்குரிய போராட்டத்தில் போர்க்கலன்களை அணிந்து கொள்ள வேண்டியதன் அவசியத்தையும் என்னென்ன போர்க்கலன்களை எப்படி அணிய வேண்டுமென்பதையும் தெளிவாக விளக்கியிருக்கிறார் (எபே 6:10-17). ஏனென்றால் உண்மையாகிய இறைவார்த்தையோடும், வார்த்தையே மனுவருவாகியிருக்கிற இயேசு ஆண்டவரோடும் நாம் கொள்ளும் நம்பிக்கையினாலும், உறவினாலும் மட்டுமே சாத்தானையும், அவன் செயல்களையும், அவனோடு நமக்குள்ள போராட்டத்தையும் நாம் வெற்றிபெற முடியும்.

கர்ச்சிக்கும் சிங்கம்போல் சுற்றித் திரியும் சாத்தானின் பார்வையிலிருந்து தப்பித்துக்கொள்ள விழிப்பாயிருப்போம். ஆவிக்குரிய போராட்டத்தில் வெற்றிபெற உண்மையை இறுக்கமான இடைக்கச்சையாகக் கட்டிக்கொண்டு வெற்றி பெற்று தந்தை நமக்கு அளிக்க விரும்புகின்ற மாட்சியில் பங்குபெற ஒருவர் ஒருவருக்காய் செப்பிப்போம்.

நற்பணி ச.சகாயராணி இராம்நகர்.

நற்செய்தி அறிவிப்புப் பணிக்குழு 2021 டிசம்பர் மாதப் பணித்திட்டம்

| நாள் | நிகழ்வு | இடம் |
|------|------------------------------------|--|
| 01. | அருள் அமுது ஆதாரக்குழு கூடுகை | அமைதியகம்/ அருள்சான்று நிலையம் |
| 04 | பரிந்துரை செயல் | திருஇருதய ஆண்டவர் திருத்தலம் இடைக்காட்டுர் |
| 05 | வட்டாரத் தியானக் கூட்டம் | சி.கே.மங்கலம், பரமக்குடி, கழுதி மானாமதுரை, இராமநாதபுரம் |
| 11 | வட்டாரத் தியானக் கூட்டம் | சாலைகிராமம், இராசசிங்கமங்கலம் |
| 12 | வட்டாரத் தியானக் கூட்டம் | சிவகங்கை, தேவகோட்டை, சருகணி |
| 18. | புதிய பணியாளர்கள் அறிமுகப் பயிற்சி | தங்கச்சிமடம் (தீவு மையம்) |
| 19. | புதிய பணியாளர்கள் அறிமுகப் பயிற்சி | அருள்சான்று நிலையம், பரமக்குடி அமைதியம். இராமநாதபுரம், இராசசிங்கமங்கலம் காளையார்கோவில், சிவகங்கை சாயல்குடி, கழுதி. |



பணியாளர்களின் விவிலிய வாங்கி

மேலும் விவரங்களுக்கு 9787967272

ஆடுகளுக்கு வாயில் நாளே

கிறிஸ்துதான் திருச்சட்டத்தின் நிறைவு (உரோ 10:4)

நம் ஆண்டவர் இயேசு கிறிஸ்துவின் பிறப்பை இந்த உலகில் நடைபெறும் எந்த ஒரு நிகழ்வோடும் ஒப்பிட முடியாது. புத்தர், இயேசு, காந்தி பிறந்தது பூமியில் எதற்காக? என்று ஒரு சினிமா பாடல் வரிகள் உள்ளன. புத்தரும், காந்தியும் சாதாரண மனிதர்களாகப் பிறந்து பின்பு மக்களுக்காக நன்மைகள் செய்ததால் மனிதர்களால் அவர்கள் பெருமைப்படுத்தப்பட்டார்கள். ஆனால் நம் ஆண்டவரின் பிறப்பு என்பது உலக சரித்திரமானது. எந்த மதத்திலும் எந்த மார்க்கத்திலும் இதுபோன்று ஒரு நிகழ்வு நடைபெறவில்லை. இந்திய வேதங்களில் ரிக் வேதம் போன்றவற்றில் நம் ஆண்டவரின் பிறப்பையும் இறப்பையும் அவருடைய உயிர்த்தொழுகையையும் மூலப் பொருளாகக் காண்பிக்கப்படுகிறது. ஆனால் அவர்கள் அதை அறிய முற்படவில்லை. கீ.மு. கி.பி என்ற நம் ஆண்டவரைப் பற்றிதான் சொல்லப்பட்டிருக்கிறது. உலகில் முதல் முதலில் மக்கள் தொகைக் கணக்கெடுப்பு அவர் பிறப்பிலிருந்து தான் எடுக்கப்பட்டது (லூக் 2:2). அவர் பிறப்பதற்கு சுமார் 800 ஆண்டுகளுக்கு முன் வாழ்ந்த இறைவாக்கினர் ஏசாயா தனது நூலில் ஆண்டவர்தாமே உங்களுக்கு ஓர் அடையாளத்தை அருள்வார். இதோ கருவுற்றிருக்கும் அந்த இளம்பெண் ஓர் ஆண் மகவைப் பெற்றெடுப்பார் என்று கூறியுள்ளார் (ஏசா 7:14). மேலும் கீ.மு.680 ஆண்டுகளுக்கு முன் வாழ்ந்த மீக்கா தனது நூலில் எப்ராந்தா எனப்படும் பெதலகேமே யூதாவின் குடும்பங்களில் மிகச் சிறியதாய் இருக்கிறாய். ஆயினும் இஸ்ரவேலை என் சார்பாக ஆளப் போகின்றவர் உன்னிடமிருந்தே தோன்றுவார் என்று அவரது பிறப்பைப் பற்றி கூறியுள்ளார் (மீகா 5:2).

இப்படிப்பட்ட உன்னதமான உலக மீட்பரை முதல்முதலில் அறிவிக்க வந்த தூதர்கள் ஏதோ ஒரு நாட்டிற்கோ அல்லது ஒரு சாதியினருக்கோ ஒரு மொழியினருக்கோ அல்லாமல் எல்லா மக்களுக்கும் மாபெரும் மகிழ்ச்சியூட்டும் நற்செய்தியை உங்களுக்கு அறிவிக்கிறேன் என்று முழு உலகத்துக்காக ஒரு செய்தியைத்தான் அறிவித்ததை நாம் வாசிக்கிறோம் (லூக் 2:8-12). இந்த மீட்புச் செய்தியை உலகிற்கு அறிவித்திட தனக்கு விருப்பமான ஓர் இனத்தைக் கடவுள் தேர்ந்தெடுத்தார். அவர்கள்தான் யூதர்கள் இதை ஆண்டவர் குறிப்பிடும்போது யாரை வழிபடுகிறீர்கள் எனத் தெரியாமல் நீங்கள் வழிபடுகிறீர்கள். ஆனால் நாங்கள் தெரிந்து வழிபடுகிறோம். யூதரிடமிருந்த மீட்பு வருகிறது என்றார். (யோ 4:22) யாரை தேர்ந்தெடுத்தோரோ அவர்கள் அவரை ஏற்றுக்கொள்ளவில்லை. எனவேதான் அவர் தமக்குரியவர்களிடம் வந்தார். அவருக்கு உரியவர்களோ அவரை ஏற்றுக்கொள்ளவில்லை என்று கூறப்பட்டுள்ளது (யோ 1:11). அவர்கள் ஆண்டவரை ஏற்றுக் கொள்ளாததால்தான் நமக்கு ஆண்டவரை அறிந்து கொள்ள வாய்ப்பு கிடைத்தது. இப்படிப்பட்ட ஒப்பற்ற மீட்பரை எல்லாரும் அறியவும் அவர் வழியாய் எல்லாரும் மீட்கப்படவும் வேண்டுமென்பது நம் விண்ணகத் தந்தையின் விருப்பம்(1 திமொ 2:4-5). அவரிடம் நம்பிக்கைக் கொண்டு அவரை ஏற்றுக்கொண்ட ஒவ்வொருவருக்கும் அவர் கடவுளின் பிள்ளைகள் ஆகும் உரிமையை அளித்தார் (யோ 1:12). இப்படிப்பட்ட உலக மீட்பரை மற்றவர்கள் அறிந்து கொள்ள நாமே பலவேளைகளில் தடையாக இருக்கிறோமா?

ஒரு இந்து சகோதரனிடம் ஆண்டவரைப் பற்றி பேசியபோது நாங்கள் வழிபடுவதற்கும், நீங்கள் வழிபடுவதற்கும் என்ன வேறுபாடு உள்ளது? நாங்களும் திருவிழா நடகளில் ஏதோ, ஒரு சாமியைத் தூக்கிக் கொண்டு வீதியில் வருகிறோம். எல்லாரும் அதை வணங்குகிறார்கள். நீங்களும் ஏதாவது ஒரு சாமியைத் தூக்கிக் கொண்டு ஊர்வலம் வருகிறீர்கள் இதில் என்ன வித்தியாசம் இருக்கிறது என்று கேட்டார். இந்த சூழலில் நாம் எப்படி ஆண்டவரை மற்றவர்கள் அறியச் செய்யப் போகிறோம்? இயேசுதான் உண்மையான உலக மீட்பர் என்பதை யூதர்களுக்கு புரிய வைக்க பவுல் எத்தனையோ துன்பங்களை அனுபவித்தார். ஏனெனில் கிறிஸ்தவத்தை அழித்துவிட்டு மீண்டும் யூத மயமாக்க யூதர்கள் எவ்வளவோ முயற்சித்தார்கள். கிறிஸ்தவம் அதிகம் பரவுவதற்கு காரணமாக இருந்து அவரை சிறையில் அடைத்தார்கள். அதிகம் படித்துள்ளதால் உனக்கும் பிடித்துவிட்டது என்று ஏளனம் செய்தார்கள். அவ்வாறு அவர் ஆளும் அரசர் முன்னிலையில் நின்றபோது அவரது வார்த்தைகளைக் கேட்ட ஆ...இவ்வளவு குறுகிய காலத்தில் என்னை கிறிஸ்துவாக்கிவிடலாம் என்று நம்புகிறீரா என்று கேட்ட போது நீர் மட்டுமல்ல இன்று நான் கூறுவதைக் கேட்கிற அனைவரும் என்னைப் போல் ஆகவேண்டும் என்று தனது உள்ளத்து ஆவலை தைரியமாக எடுத்துக் கூறினார் (திப 26:24-30). மேலும் சிறைச்சாலையில் இருந்து கொண்டே திருமடல்களை எழுதினார். ஒவ்வொரு திருமடலிலும் பழைய ஏற்பாட்டு நூல்களிலும் இறைவாக்கு நூல்களிலும் திருப்பாடல்களிலும் மறைந்து கிடக்கும் மறைஉண்மைகளை மிகத் தெளிவாக எடுத்துக்கூறி கிறிஸ்துதான் திருச்சட்டத்தின் நிறைவு என்பதை யூதர்கள் மட்டுமல்ல முழு உலகமும் ஆண்டவரை அறியும்படி செய்தார்.

இன்று நமது நிலை சீடத்துவத்தை மறந்து பக்தர்களாக மாறுவதுபோல் தோன்றுகிறது. ஆண்டவர் தம் சீடர்களுக்கு கடைசியாக கொடுத்த வாக்குறுதி விண்ணுலகிலும் மண்ணுலகிலும் அனைத்து அதிகாரமும் எனக்கு அருளப்பட்டிருக்கிறது. எனவே, நீங்கள் போய் எல்லா மக்களினத்தாரையும் சீடராக்குங்கள் என்று பணித்தார். சீடர்களும் அப்படியே கீழ்படிந்தார்கள் (மத் 28:18-20). உலகம் முழுவதும் நற்செய்தி பரவி பயனளித்தது (கொலோ 1:6). எனவே இந்நாட்களில் நாம் சார்ந்து உள்ள திரு அவையிலும் நம்மை சுற்றிலுமுள்ள சவால்களை முறியடித்து நற்செய்தி எல்லா மக்களுக்கும் கிடைக்க வேண்டும் என்ற இறைத்தந்தையின் திருவுளம் நிறைவேற அவரது பிறப்புவிழா நாட்களில் நல்ல தீர்மானங்கள் எடுப்போம்.

நற்பணி M.விசுவாசம், செஞ்சை.

வித்தியாசமான எண்களும் அத்தியாவசியமான
இறைவார்த்தைகளும்: **லூக்காஸ் 7 : 7**

உம்மிடம் வரவும் என்னைத் தகுதியுள்ளவனாக நான் கருதவில்லை.

ஆனால்

ஒரு வார்த்தை சொல்லும்: என் ஊழியர் நலமடைவார்.

சந்திப்பும் சாட்சியும்

ஒரு மூத்த பணியாளரும். சில ஆண்டுகளுக்கு முன்பு அர்ப்பணம் பெற்ற ஒரு பணியாளரும் உரையாடிக் கொண்டிருக்கிறார்கள். அந்த உரையாடலின்போது அந்த பணியாளர் மூத்த பணியாளரை பார்த்து ஒரு கேள்வி கேட்கிறார். பணிக்கு போங்க பணிக்கு போங்கன்னு சொல்றீங்க நீங்க உங்க மகளுக்கு. மகன்களுக்கு எல்லாம் கல்யாணம் பண்ணி வச்சுட்டு, உங்க கடமைகளை எல்லாம் முடிச்சுட்டு நீங்க பாட்டுக்கு பைபிள்ல தூக்கிட்டு பணிக்கு போயிடுவீங்க. ஆனா எனக்கு இப்பத்தான் என் பிள்ளைகள் பள்ளிக்கூடம் போக என் குடும்பத்தோட கடமைகள் எல்லாம் இருக்கு இதையெல்லாம் முடித்துவிட்டுத்தான் பணிக்கு போகணும். உங்களுக்கு என்ன கவலை? நீங்க பணிக்கு போகலாம். ஆனா எனக்கு அப்படி இல்ல எனக்கு பல காரியம் இருக்கு அதை எல்லாம் முடிச்சுட்டு தான் பணிக்கு போகணும் என்று அவர் சொல்ல அந்த மூத்த பணியாளரிடம் இருந்து வந்த பதில்... அம்மா நான் ஒன்னும் நேத்து பணியாளரா என் கடமைகளை எல்லாம் முடிச்சுட்டு இந்தப் பணிக்குழு உள்ள சேரல, என் பசங்க பள்ளிக்கூடத்துக்கு போற வயசுலயே இந்தப் பணி குடும்பத்தில் சேர்ந்துட்டேன். என் குடும்பத்திற்கு செய்ய வேண்டிய என்னோட கடமைகளை, பிள்ளைகளுக்கு செய்ய வேண்டிய காரியங்களை எல்லாம் செஞ்சு வச்சுட்டு, பணிக்கு போயிட்டு வந்திருக்கேன். என் குடும்பத்தில் பல பிரச்சனைகள், சவால்கள், போராட்டங்கள் எல்லாம் இருந்துச்சு தான் ஆனா எல்லாத்தையும் என் தனி செபத்தின் மூலம், சாதனை செபத்தின் மூலம் என்னுடைய சாட்சிய வாழ்வின் மூலம் என் கணவரும் என்னுடைய பிள்ளைகளும் என் உறவினர்களும் என்னையும் என் கடமைகளைப் பற்றியும் புரிந்து கொண்டார்கள். நான் இந்தப் பணியில் என்னை முன்னிலைப்படுத்தி என்னுடைய பெருமைக்காக பணி செய்து இருந்தேன் என்றால் எப்போதோ இந்தப் பணி குடும்பத்தை விட்டு விலகி இருப்பேன். என்னை அழைத்த இறைவனை முன்னிலைப்படுத்தி அவருடைய மகிமைக்காக எந்தவித சாக்குப் போக்கும் இல்லாமல் நான் உழைத்ததால் ஆண்டவர் எனக்கு எதிராக நின்று அனைத்தையும் ஒழுங்கு செய்து நான் பணி செய்வதற்கான சூழலை என் குடும்பத்திலும் மற்ற இடங்களிலும் உருவாக்கித் தந்தார். என்று அந்த மூத்த பணியாளர் சொல்லி இருக்கிறார். பணி குடும்ப உறவுகளே பணியாளர்கள் ஒருவருக்கொருவர் ஒரு சிறந்த சாட்சிகள். இன்று பணி குடும்பத்தில் சேர்ந்து இருக்கும் பலரிடம் ஏன் இந்த பணிக் குழுவில் சேர்ந்தார்கள் என்று கேட்டால், ஒரு சில மூத்த பணியாளர்களை அல்லது சாட்சியாக வாழும் பணியாளர்களை சுட்டிக்காட்டி இவர்களைப் பார்த்து தான் இவருடைய வாழ்வால் ஈர்க்கப்பட்டேன் சேர்ந்தேன் என்று கூறுவார்கள்.

நமது வாழ்வு மற்றவர்களுக்கு சாட்சியாக விளங்க தொடர்ந்து பயணிப்போம்.

நற்பணி.ராஜ்குமார் செக்காலை.

காதல்

காதல் : இனிமையானது, இழிவானத்தை செய்யாது. தீங்கு நினையாது. தீவினையில் மகிழ்வராது. அனைத்தையும் பொறுத்துக் கொள்ளும். நன்மை செய்யும். அனைத்திலும் மன உறுதியாய் இருந்து, வாழ்க்கை முழுவதையும் ஒப்படைக்க திருமணத்திற்கு காத்திருக்கும் (2 சாமு 13:1-2) உன்னத உறவுக்காக உயிரையும் கொடுக்கும். காதல் மரணத்தைப் போல் வலியது. எனவே வெல்ல முடியாது. பாதாளம் போல் கொடியது எனவே பிரிக்க முடியாது. நெருப்பு தனலிலும் கடுமையானது. எனவே அணைக்க முடியாது. கடலிலும் ஆழமானது. எனவே அளக்க முடியாது. விலை மிக்கது. எனவே விலைக்கு வாங்க முடியாது. கலங்கமில்லா காதல், காலங்களைக் கடந்தும் வாழும். இதுதான் உண்மை காதலின் மகத்துவம்.

மோகம் : காதலிப்பவர்களும், காம இச்சையுள்ளவர்களும் ஒரேவிதமான வார்த்தைகளைப் பயன்படுத்துவதால் காதலுக்கும் காமத்திற்கும் வேறுபாடு தெரியாமல் ஏமாந்தவர்கள் ஏராளம். மோகம், தொடக்கத்தில் இனிமையாகத் தோன்றுவதால் அதை காதல் என்று நம்பி தங்கள் தூய்மையை இழந்தபின் கைவிடப்பட்டவர்களும் ஏராளம். அம்னோன் எந்தளவுக்கு தாமார் மீது மோகம் கொண்டிருந்தானோ அந்தளவுக்கு மிகுதியாக அவளை வெறுத்தான் (2 சாமு 13:15). மோகம் கொண்டவர்களை காதலர்கள் என்று நம்பி கற்பைப் பறிகொடுத்த தீனார்டும் உண்டு (தொநா 34:1-2). சிம்சோன் போன்று காதலுக்கு துரோகம் செய்யும் தெலீலாக்களும் உண்டு (நீதி 16:4-21). நண்பர்கள் என்று நினைத்து அவர்கள் கொடுக்கும் உணவுப் பொருட்களைச் சாப்பிட்டு அதில் கலந்த மருந்துகளால் மயக்கமடைந்து கற்பைப் பறிகொடுத்து விபசார விடுதிகளில் தள்ளப்பட்ட இராகாப்புகளும் உண்டு. மோகம் சிற்றினப்பத்தைத் தேடும் அதை நிறைவேற்றிக் கொள்ளத் துடிக்கும் பின்பு விட்டு விலகிவிடும்.

இச்சை : கன்னிப் பெண்ணை உற்று நோக்காதே. நீ தடுமாறி அவளால் தண்டனைக்கு ஆளாவாய் (சீசூ 9:5). ஆகவே, இளவயதின் இச்சையை விட்டு ஓடிவிடு (2 திமோ 2:22). இச்சையான பார்வையே பாவத்திற்கு அடித்தளமாக அமைவதால் இதை விபசாரம் என்று இயேசு கூறுகிறார். (முத் 5:28). யோசேப்பு நல்ல உடற்கட்டும் அழகிய தோற்றமும் கொண்டிருந்தார். எத்தனையோ கண்கள் யோசேப்பைப் பார்த்திருக்கும். ஆனால், யோசேப்பின் மீது கண் வைத்திருந்த (தொநா 39:6,7) போர்த்தியாரின் மனைவியின் செயல்பாட்டைப் பொறுத்தவரை அது விபசாரத்திற்கான செயலே. அது தண்டனைக்குரியது. அதனால்தான், யோபு கண்ணில் பட்டதையெல்லாம் பார்க்காதவாறு கண்களோடு நான் உடன்படிக்கை செய்து கொண்டேன். பின்பு கன்னி ஒருத்தியை எப்படி நோக்குவேன்? (யோபு 31:1) என்கிறார். ஆகவே, அழகான பெண்ணிடமிருந்து உன் கண்களைத் திருப்பிக்கொள். பிறர் மனைவியின் அழகை உற்று நோக்காதே. பெண்ணின் அழகால் பலர் நெறிபிறழ்ந்துள்ளனர். இதனால், காமம் தீயெனப் பற்றியெரியும் (சீசூ 9:8) இச்சையான பார்வை பயங்கர அழிவைக் கொண்டு வரும். இதுபோல, இச்சையைத் தூண்டும் வகையில் ஆடைகள் அணிவதும் அலங்கரித்துக் கொள்வதும் பாவமே (2 அச 9:30). ஆகவே கன்னியத்தோடு செயல்படு.

பாவம் : மனிதர் செய்யும் எப்பாவமும் உடலுக்குப் புறம்பானது. ஆனால், பரத்தைமையில் ஈடுபடுவோர் தம் சொந்த உடலுக்கு எதிராகவே பாவம் செய்கின்றனர் (1 கொரி 6:18). “உங்கள் உடல் நீங்கள் கடவுளிடமிருந்து பெற்றுக்கொண்ட தூய ஆவி தங்கும் கோவில். கடவுள் உங்களை விலை கொடுத்து மீட்டுள்ளார். எனவே, உங்கள் உடலால் கடவுளுக்குப் பெருமை சேருங்கள்” (1 கொரி 3:16-17, 6:19-20). கடவுள் நம்மை ஒழுக்க கேட்டிற்கு அல்ல. தூய வாழ்வுக்கே அழைத்தார் (1 தெச 4:7-8). ஏனெனில், நம் கடவுள் தூயவர் (லேவி 19:2). ஆகவே, ஏமாந்து போகாதீர்கள். பரத்தைமையில் ஈடுபடுவோர், விபசாரம் செய்வோர், தகாத பாலுறவு கொள்வோர், ஒரு பால் புணர்ச்சியில் ஈடுபடுவோர் ஆகியோர் இறையாட்சியை உரிமையாக்கிக் கொள்வதில்லை (1 கொரி 6:9,10) ஆகவே, இயேசுவின் கல்வாரி அன்பை நினைத்து, நம் பாவச் செயல்களுக்காக மனம் வருந்தி, இறைவனிடம் நம் பாவங்களை அறிக்கையிட்டு நம்பிக்கையோடு மன்னிப்பைப் பெற்று தூய்மையாக வாழ்வோம்.

உவமை : ஒரு வீட்டுத் தோட்டத்தில் பப்பாளி மரம் வளர்ந்து கொண்டிருந்தது. அந்த வீட்டிலிருந்த இளைஞனுக்கு பப்பாளி பழம் சாப்பிட வேண்டும் என்ற ஆசை. பப்பாளி மரத்தில் ஒரு மொட்டு உருவானது சாப்பிடலாமா? கூடாது. அந்த மொட்டு ஒரு நாள் மலர்ந்து பிஞ்சு வளர்ந்து பெரிய காயானது சாப்பிடலாமா? கூடாது. ஒரு நாள் காய் பழுத்து ஆரஞ்சு நிறமாக மாறியது. இப்பொழுது சாப்பிடலாம். இவ்வாறு கடவுள் அனுமதிக்கும் நாள் வரை காத்திருந்து திருமண உறவில் தனது வாழ்க்கை துணையுடன் அனுபவிப்பதே முறையானது. சரியானது. மனிதனின் பாலுறவு உணர்ச்சிகளை நிறைவு செய்வதற்காகதான் கடவுள் திருமணம் என்ற குடும்ப அமைப்பை ஏற்படுத்தினார் (தொநூ 2:24).

தீருமணம் : நல்லறமாகிய இனிய இல்லறத்தில் இணைந்து, அன்பில் நனைந்து உறவாடும் உயரிய அனுபவம்தான் தீருமணம். அது இச்சை அல்ல. இனிமையானது அது. இறைவன் இணைத்தது. ஆகையால், அன்பு, அக்கரை, கன்னியம், கட்டுப்பாடு, கருத்தான பராமரிப்பும் இருக்கும். இது மனித வரையறைகளுக்கும் இலக்கணங்களுக்கும் அப்பாற்பட்டது. கனிவும் மனத்தாழ்மையுமே இதன் இருப்பிடம். இங்கே இறை அருள் நிறைந்திருக்கும். நல்லறமாகிய இல்லற வாழ்வு எப்பொழுதும் புத்துணர்ச்சி பொங்கும் நீரோடையாக இளைப்பாறும் மரநிழலாக, நிறைவு தரும் தூய ஆவியாரின் கனிகள் நிறைந்த தோட்டமாக விளங்க வேண்டும்.

ஏனெனில், தீருமண உறவு கிறிஸ்துவுக்கும் தீரு அவைக்கும் உள்ள உறவுக்கு ஒப்பானது என்று திருவிவிலியம் கூறுகிறது. தீருமண உறவு அத்தனை நெருக்கமானது. ஏனென்றால், இது இறைவனின் ஒப்பற்ற ஞானத்தால் வடிவமைக்கப்பட்டது. ஆகவே, தீருமணத்தை அனைவரும் உயர்வாக மதிப்புகள் மணவறைப் படுக்கை மாசுறாமல் இருக்கட்டும். காமுகரும் விபசாரத்தில் ஈடுபடுவோரும் கடவுளின் தீர்ப்புக்கு ஆளாவர் (எபி 13:4). எனவே, தீருமணத்திற்கு முன் காதலிப்பதைவிட தீருமணத்திற்குப் பின் உங்கள் வாழ்க்கை துணையை காதலித்துக் கொண்டே இருங்கள் (தொநூ 2:24).

நற்பணி. ஆரோக்கியசாமி. ஜே

புனித மில்சியாடிஸ் ஆப்ரிக்காவை தாயகமாகக் கொண்டவர். திருத்தந்தை யுசேபியுஸ் நாடு கடத்தப்பட்டபின். 311 ஆண்டு ஜலிலை இரண்டு இன்று திருத்தந்தையாகத் தேர்தெடுக்கப்பட்டார். 312 ஆம் ஆண்டு பேரரசர் கான்ஸ்டன்டைன், மாச்செந்தியுடன் போரிட்டபோது வெற்றி பெற கடவுளிடம் மன்றாடினார். வானில் சிலுவை அடையாளம் தோன்றியது. கான்ஸ்டன்டைன் போரில் வெற்றி பெற்றார். அதன் நினைவாக, கிறிஸ்தவர்களின் அடையாளமான சிலுவை உரோமையின் அடையாளம்



சின்னமாக இருக்கவும் போர் வீரர்களின் கவசங்களின் பொறிக்கப்பட வேண்டும் என்றும் அறிவித்தார்.

கான்ஸ்டன்டைன் 313ஆம் ஆண்டின் தொடக்கத்தில் கிறிஸ்தவர்களுக்கு சார்பாக, பேரரசர்கள் கலேரியுஸ், லிசினியுஸ் ஆகியோருடன் அதில், கிறிஸ்தவர்கள் இன சுதந்திரமாக இருக்கலாம், வழிபாட்டுத் தலங்களைக் கட்டிக் கொள்ளலாம் என்று அரசாணை வெளியிட்டார். அதன்மூலம் நீண்டகால மறைக்கலகத்திற்கு முடிவு ஏற்பட்டது. தமது அரண்மனையை கான்ஸ்டன்டைன் திருத்தந்தையின் காலத்தில் திருச்சபைக்கு அளித்தார்.

சிசிலியில் தமக்கு முன் ஆட்சி செய்த திருத்தந்தையின் உடலை உரோமைக்குக் கொண்டு வந்து புனித கலிஸ்டஸ் சுரங்கக் கல்லறையில் அடக்கம் செய்தார் மில்சியாடிஸ், அக்டோபர் 313ம்: ஆண்டில் கால் மற்றும் இத்தாலியைச் சேர்ந்த 18 ஆயர்களுடன் கூட்டம் கூடியது. திருத்தந்தை மில்சியாடிஸ் தலைவராக இருந்தார். தோனத்திய தப்பறை போதனை குறித்து விவாதித்து காசிலின் திருப்பொழிவே செல்லத்தக்கது என்று முடிவு எடுக்கப்பட்டது.

சிறந்த நிர்வாகியாக சூழல் அறிந்து (தொநூ 39:6) செயல்படக் கூடியவராகத் திகழ்ந்த திருத்தந்தை மில்சியாடிஸ் 314 சனவரி 10-ம் நாள் இறையடி இணைந்தார்.

நற்பணி ஆரோக்கிய மேரி, செக்காலை

விண்ணக மகிமைக்குரிய தூய யோசேப்பு

தூய குழந்தை தெரசாள் தன் சகோதரிக்கு எழுதிய கடிதத்தில் சில துளிகள்....

நாம் தெய்வ மலருக்குள் ஒளிந்து கொள்வோம். வாழ்க்கை நீழல் மறையும்வரை நாம் அவரின் பணித்துளியாகவே இருந்து விடுவோம். அதில் இன்பம் கொள்வோம். உலக வாழ்க்கையில் அவருக்கு ஆறுதல் அளித்த இந்த சிறுதுளிக்கு என்ன தான் கைம்மாறாகத் தரமாட்டார் வான் வீட்டில் ஒரு பெருங்கடல்போல் உள்ளார். “யாராவது தாகமாயிருந்தால், என்னிடம் வந்து பருகட்டும்” என்று அவரே கூறுகிறார்.

தாகம் கொள்ளும் கலைமான் போல அந்த நீருக்காக தாகம் கொண்டுள்ளோம். இது நமக்கு வாக்களிக்கப்பட்டுள்ளது. நாமே அந்தக் கடல்போல் ஒரு நாள் இருப்போம். அப்போது எவ்வளவு ஆறுதலும் இன்பமும் பெறுவோம். பள்ளத்தாக்குகளின் லிலி மலருக்கு அதாவது கடவுளுக்கு நாமே கடல் போல் இருப்பது எத்துணை மகிமை.

தூயமையின் ரோஜா மலரான குழந்தை தெரசாவின் ஒவ்வொரு நாளும் அவர் எடுத்து வைத்த ஒவ்வொரு அடியும் வான்வீட்டை நோக்கியே இருந்தது. அதனால்தான் அவர் துன்பங்களைக் கண்டு, நோய்களைக் கண்டு மிரட்சியடையாமல் அனைத்துமே நான் பெறப்போகும் வானக மகிமைக்காகவே என்று உறுதியோடு ஏற்றுக்கொண்டார். புனிதர்கள் மறைசாட்சியர் இன்னும் கடவுளுக்காக வாழ்ந்த பலரும் தங்கள் வாழ்வை விண்ணோக்கிய பயணமாகவே மேற்கொண்டனர். அதில் நம் பெரும்புனிதர் யோசேப்பு முதன்மையான இடத்தில் இருக்கிறார்.

தூய யோசேப்பு தன் பிறப்பின் நோக்கத்தை கடவுளின் அருளால் அறிந்துகொண்டு அவரின் திருவுளப்படி நடந்து தமது நற்பண்புகளோடு வாழ்க்கையை விண்ணோக்கி நகர்த்திச் சென்றார். ஒரு தந்தையின் இதயத்தோடு துன்பங்களைத் தாங்கி தம் வாழ்வில் இயேசுவை வளர்த்தெடுத்தார். ஒரு சீடராகவும் இயேசுவின் வாழ்வில் உடன் பயணித்தார். அவ்வகையில் தூய யோசேப்பு விண்ணக மகிமையில் பங்கேற்றிருப்பார் என்று உறுதியாக கூறலாம்.

நற்பண்பினால் பெற்ற மகிமை :

ஆண்டவரிடம் கொள்ளும் அச்சமே மாட்சியும் பெருமையுமாகும். அதுவே மகிழ்ச்சியும் அக்களிப்பின் மணிமுடியுமாகும் (சீஞா 1:11) என்ற ஞான நூலின் வார்த்தைக்கேற்ப தூய யோசேப்பு இறையச்சத்தோடும் இறைப்பற்றுதலோடும் தம் வாழ்வை அமைத்துக் கொண்டார். அவர் ஒரு போதும் தன்முனைப்புடன் இறைவார்த்தையை மீறி துளியளவும் செயல்பட்டதில்லை. இறைவார்த்தையை விட்டு விலகாத வாழ்வு... அவர் காட்டிய வழி இவையே யோசேப்பின் வாழ்வியலின் கட்டமைப்பாக இருந்திருக்கிறது. அவரின் விண்ணகப் பிறப்பும் மகிமையான நிலைவாழ்வின் துவக்கமாக இருந்தது. ஞானநூல் கூறுகிறது “ஆண்டவரிடம் அச்சம் கொள்வோரது முடிவு மகிழ்ச்சிக்கு உரியதாய் அமையும்” (சீஞா 1:13) என்ற வார்த்தை அதற்கு ஆதாரமாகிறது. இறை இயேசுவும் தமது பணிவாழ்வில் “இறைவார்த்தையைக் கேட்டு அதன்படி செயல்படுகின்ற எவரும்

பாறைமீது தம் வீட்டைக் கட்டிய அறிவாளிக்கு ஒப்பாவார்” என்று இறைவார்த்தையின் வலிமையை எடுத்துரைத்திருக்கிறார்.

விண்ணக மகிமையில் பங்கு பெற மண்ணகத்தில் தன் பண்புகளின் அடர்த்தியால் உயர்ந்து நின்றவர் தூய யோசேபு. அவரின் பொறுமை குடும்பத் தலைவர்களுக்கும் ஆன்மீக தலைவர்களுக்கு ஒரு சிறந்த எடுத்துக்காட்டு. எந்நிலையிலும் பரபரப்பு காட்டாது நிதானத்தோடும் விவேகத்தோடும் மனஉறுதியோடும் செயல்பட்டவிதம் அவரின் உயர்ந்தோங்கிய பண்புகளுக்கு நற்சான்றாகும். “பொறுமையுள்ளோர் தக்க காலம் வரை அமைதி காப்பர். பின்னர் மகிழ்ச்சி அவர்களுள் ஊற்றெடுத்துப் பாயும் (சீசூ 1:23) என்ற வார்த்தையின்படி இவ்வலகில் பொறுமையோடு அமைதியோடு வாழ்வைக் கடந்த யோசேபு விண்ணகத்தில் மகிழ்ச்சியின் மகிமை பீடத்தில் வீற்றிருப்பார் என்பது நிச்சயமே.

“மேன்மையடைய தாழ்மையே வழி”யாய் (நீமொ 18:12) கொண்டிருந்தவர் நம் பெரும் புனிதர். மண்ணிற்குள் மறைந்திருக்கும் ஆணீவேர் போன்று இசைக்கருவிகளுக்குள் ஒளிந்திருக்கும் அடிநாதம் போன்று அவரின் வாழ்க்கை தாழ்ச்சியின் அடிப்படையில் கடவுளோடு இணைந்து மறைந்து இருந்தது. எங்கும் அவர் தன்னை முன்னிலைப்படுத்தவில்லை என்பதற்கு அவரின் பேசாத வார்த்தைகள் மௌன சாட்சியாய் நம்முன் நிற்கின்றது. “தம்மை தாமே உயர்த்துவோர் யாவரும் தாழ்த்தப் பெறுவார். தம்மைத்தாமே தாழ்த்துவோர் உயர்த்தப் பெறுவார்” (லூக் 14:11) என்று நம் இயேசு ஆண்டவர் தம் பணி வாழ்வில் உரைத்துள்ளார்.

தூய யோசேப்பின் “கனி வாழ்வு” அவரின் பண்புநலன்கள் ஒவ்வொன்றுமே விவரிக்க விவரிக்க விரிந்துகொண்டே போகும். அவரின் நற்பண்புகளால் அவர் மகிமையின் கீரிடத்தைப் பெற்றிருப்பார் என்பதை உணர்ந்து கொள்ளலாம். உலகின் பார்வையில் ஏழைகளாய் இருப்பவர்களை நம்பிக்கையில் செல்வர்களாகவும் தம்மீது அன்பு செலுத்துவோருக்கு வாக்களிக்கப்பட்ட அரசை உரிமைப்பேறாகப் பெறுபவர்களாகவும் கடவுள் தேர்ந்து கொள்ளவில்லையா” என்ற தூய யாக்கோவின் கேள்வியே பதிலாகவும் புரிந்து கொள்ளலாம். எளியவர்களை உயர்த்தி உயர்த்தி மகிழ்கின்ற நம் கடவுள் நம்பிக்கையின் நங்கூரமாக அன்பின் அருடகடலாகவும் திகழ்ந்த யோசேப்பிற்கு அக்களிப்பையும் மகிழ்ச்சியின் மணிமுடியையும் (சீசூ 15:6) அளித்திருப்பார்.

தந்தையாகப் பெற்ற மகிமை :

இயேசுவை தமது பிள்ளையாக வளர்த்ததே யோசேபு பெற்ற பெரும் மகிமையாகும். “கழுகு தன் கூட்டின்மேல் அசைந்தாடி தன் குஞ்சுகளின் மேல் படர்ந்து அணைப்பது போலும் தம் சிறகுகளை விரித்து அவற்றைத் தூக்கிச் சுமப்பது போலவும் இயேசுவை சுமந்து அணைத்து தமது அன்பின் கதகதப்பிற்கு பொதித்து வைத்துக் காத்தார். வளர்த்தார் அது ஒரு பிளவுபடா பிணைப்பானது.

தூய யோசேபு ஒரு தந்தையாய் இயேசு பிறக்கின்ற தருணத்தில் மனதில் வலியைச் சுமந்தார். பிறந்தபின் ஏற்பட்ட பரவசநிலையை அமைதியாக தரிசித்தார் அனுபவித்தார். இடையர்களின் வருகை ஞானிகளின் வருகை... மலைக்கும் மடுவுக்குமான இடைவெளி உள்ள இருவேறு சந்திப்புகளில் கடவுளின் மேன்நிலையை அவரின் இயக்க ஆற்றலை உள்ளார்ந்தவிதமாய் உணர்ந்தார்.

இயேசுவை காணாமல் தவித்தபோது கூட தன் பதட்டத்தை மறைத்து அவரைக் கண்டபோது எல்லாத் தந்தையர்களுக்கும் இயல்பாய் வரக்கூடிய கோபத்தைத் தவிர்த்து தான் ஒரு சாமனியர் அல்ல என்பதை உலகிற்கு மௌனத்தில் உணர்த்தினார். தமது தன்னிலைத் தெளிவுபெற்ற அணுகுமுறையால் இறைமகனின் மூலம் ஏற்படுத்தப்பட்ட இறைத்தீருவுளத்தை உள்வாங்கி ஒரு உன்னதத் தந்தையாய் திகழ்ந்தார் எனலாம். தன் அன்பு மகன் இயேசுவில் மகிழ்ந்த தந்தை அவர். சீராக்கின் ஞானநூல் 9 பேறுடைமைகளுக்கு அடுத்ததாக “தங்கள் பிள்ளைகளில் மகிழ்வறும் பெற்றோர்” (சீஞா 25:7) என்ற ஒரு மகிமை பொருந்திய பேறுடைமை குறித்து கூறுகிறது. “நேர்மையாளர் தம் தந்தையின் ஆட்சியில் கதீரவனைப் போல் ஒளி வீசுவர்.” (மத் 13:43). நீதிமாயையே வளர்ப்பு தந்தையாய் பெற்றவர் இயேசு அல்லவா.

சீடராக மகிமை :

சீடத்துவத்தைப் பற்றி பின்னாட்களில் இயேசு கூறிய மதிப்பீடுகளின்படியே தூய யோசேப்பின் வாழ்க்கை அமைந்திருந்தது. இயேசு சிலுவை சுமந்தார். அவர் சுமந்து மரணித்து மீட்பைத் தரவேண்டும் என்ற இறைதிட்டம் நிறைவேறியது. தூய யோசேப்பு அந்த இறைத்திட்டத்தின் மறைபொருளை உணர்ந்தவராய் தன்னிலை முனைப்புடன் இயேசுவை தம் வாழ்நாளில் சுமந்து காத்தார். “என்னைப் பின்பற்ற விரும்பும் எவரும் தனனலம் துறந்து தம் சிலுவையை நாள்தோறும் தூக்கிக்கொண்டு என்னைப் பின்பற்றட்டும்” (லூக் 9:23) என்ற வார்த்தையின்படியே இவரின் வாழ்க்கை அமைந்திருந்தது.

பணிவிடை பெற அல்ல பணியைச் செய்யவே வந்தேன் என்ற இயேசுவின் முன்னோடியாக, கலப்பையில் கை வைத்தபின் தீரும்பிப் பார்க்காத ஒரு உழைப்பாளியாய், துன்பம் ஏற்ற பணியாளராய், விழிப்பாய், ஆயத்தமாய், தயாராய் இருந்த ஊழியராய் தம் வாழ்வை நடத்திச் சென்றார். கடவுளுக்கு முன் இயேசு கிறிஸ்துவுக்கு முன் அனைத்தும் ஒன்றுமேயில்லை எல்லாம் குப்பையே என்ற மனநிலையை அன்றே அவர் பெற்றிருந்தார். சீடத்துவத்தின் மதிப்பீடுகளையும் இறைவன் விரும்பும் விழுமியங்களையும் தமது வாழ்வில் வாழ்ந்து காட்டிய பெரும்புனிதர் தூய யோசேப்பு இறைமகிமையில் இணைந்து இன்றும் நமக்காக பரிந்து பேசிக் கொண்டிருக்கிறார். “புனிதர்கள் திருச்சபையின் விளக்குகள்” என்கிறார் நம் திருத்தந்தை அவர்கள்.

அவரின் இரக்கத்திற்கு உரித்தான கலன்கள் மாடசி பெற வேண்டும் என்று கடவுள் நம்மையும் முன்னேற்பாடு செய்துள்ளார். “அக்கலன்களைப் பொறுத்தவரை அவர் தமது அளவற்ற மாடசியை வெளிப்படுத்த விரும்பினார்” (உரோ 9:23). அந்த இறைவார்த்தையின்படியே நம்மீது அவரின் மாடசியை வெளிப்படுத்தி அவரின் முடிவற்ற மகிமையில் பங்குபெற வைக்க வேண்டும் என்ற இறைவிருப்பத்தை நிறைவேற்ற நம் பெரும்புனிதர் யோசேப்பின் வாழ்க்கையை அவரின் நற்பண்புகளை நாமும் வாழ்வாக்குவோம். கடவுள் மகிமையில் பங்கேற்று என்றென்றும் வாழும் நிலைவாழ்வில் குடிபெயரும் நாளை எதிர்நோக்கி வாழ்வோம். நமது பணிவாழ்வு பிறரையும் மகிமையின் வாழ்வுக்கு அழைத்துச் செல்வதாக அமையட்டும்.

நற்பணி. ஜெஸி

வட்டார தியானக் கூட்டம் - டிசம்பர் 2021

| வ.எ | தேதி | வட்டாரம் | தொடர்பாளர் |
|-----|------|--------------------------------|--|
| 1. | 05 | சி.கே மங்கலம் 9360631802 | நற்பணி GMS. ராணி 9655264448 |
| 2. | 05 | பரமக்குடி 9443503294 | நற்பணி M. மரியகிரகோரி 9486965799 |
| 3. | 05 | மானாமதுரை 9944386477 | நற்பணி A. சகாயராஜா 7010407853 |
| 4. | 05 | இராமநாதபுரம் 9486034889 | நற்பணி சத்தியேந்திரன் 6379405762 |
| 5. | 05 | கமுதி 9790605049 | செயலர் 9797967272 |
| 6. | 11 | சாலைகிராமம் 8526754557 | நற்பணி M. மரிய கிரகோரி 9486965799 |
| 7. | 11 | இராசசிங்கமங்கலம் 9843752061 | செயலர் 9797967272 |
| 8. | 12 | சிவகங்கை 9943165532 | செயலர் 9797967272 |
| 9. | 12 | தேவகோட்டை 9095866732 | Sr. ஜோஸ்பின் பச்சைஜோதி CIC 7708282117 |
| 10. | 12 | சருகணி 9943632636 | நற்பணி L.ஜோசப் இருதயம் 9943165532 |

ஒரு பணியாளரின் மன்றாட்டு



நம்பிக்கை கொண்டோரை மீட்கத் திருவுளம் கொண்டவரே (1 கொரி 1:21). இறைவா! என் வாழ்வில் நடப்பவை என் விருப்பப்படி நடக்காதபோது, உமது திருவுளத்தைப் புரிந்துகொள்ளவும் (எபே 5:17) கவலை கொள்ளாமல், அமைதியில் நிலைத்து நின்று, உம்மை இன்னும் அதிகமாய் தேடவும்.



நம்பிடவும், உம்மில் மகிழ்ந்து நன்றி கூறவும் (1 தெச 5:16,18) புகழ்ந்து பாடவும் வேண்டிய ஆற்றல் தர வேண்டுகிறேன்.

சமூகமாக ... இறை சமூகமாக... என்ற இந்தப் பகுதியில் கடந்த மாதத்தில், நமது வாழ்வில் நடக்கும் நிகழ்வுகளின் விளைவை தீர்மானிப்பது நாம் மேற்கொள்ளும் பதில் வினைகள் தான் என சில உதாரணங்கள் மூலம் பார்த்தோம். இம்மாதத்தில் சில உவமானக் கதைகள் மூலம் பதில் வினை பற்றி பார்ப்போம்.

கரப்பான் பூச்சி :

ஒரு முறை ஒரு உணவகத்தில் மக்கள் மகிழ்ச்சியோடு உணவருந்திக் கொண்டிருந்தனர். உணவருந்திக்கொண்டிருந்த ஒரு பெண்ணின் கழுத்தின் மேல் ஒரு கரப்பான் பூச்சி அமர்ந்தது. உடனே அந்த பெண் அலறி அடித்துக் கொண்டு மேஜையில் இருந்த உணவுப் பொருட்கள், குளிர்பானங்கள் ஆகியவற்றை கீழே தள்ளிவிட்டு அருகில் இருந்த TV மேல் மோதி, அதை கீழே தள்ளிவிட்டு ஓட.. அந்த கரப்பான் பூச்சி மெதுவாக மற்றொரு மேஜையில் இருந்த ஒரு முதியவரின் முகத்தில் அமர அவரும் கத்தி அதை துரத்த முயன்று அருகில் இருந்த நாற்காலி மீது மோதி, உணவு பரிமாறும் மேஜையில் தட்டி, அங்கிருந்த உணவு பொருட்களை தட்டி கீழே தள்ள.. அந்த கரப்பான் பூச்சு ஒரு சிறுவனின் மூக்கில் அமர, அவனும் ஆரவாரம் செய்து அங்கிருந்து ஓடி, சமையல் அறைக்கு சென்று ஒரு உணவு பாத்திரத்தில் மோதி கீழே விழுந்தான். இறுதியாக அந்த கரப்பான் பூச்சி, அங்கே உணவு பரிமாறிக் கொண்டிருந்த ஒரு நபரின் காதின் மேல் அமர்ந்தது. இதை உணர்ந்து கொண்ட அந்த நபர் மெதுவாக தனது கையில் இருந்த உணவு பாத்திரத்தை அருகில் இருந்த மேஜையின் மேல் வைத்துவிட்டு, மெருவாக அருகில் இருந்த ஜன்னல் அருகே சென்று, அதன் கதவை திறந்து, மெதுவான தனது கையால் அந்த கரப்பான் பூச்சியின் மீசையைப் பிடித்து வெளியே போட்டார்.

இந்த கரப்பான் பூச்சியை நமது வாழ்வில் நிகழும் பிரச்சனைகளுக்கு ஒப்பிட்டால், ஒவ்வொருவரும் ஒவ்வொரு விதத்தில் பதில்வினை கொடுக்கிறோம். சிலர் தற்கொலை செய்து கொள்கின்றனர். சிலர் மற்றவரை தாக்குகின்றனர். சிலர் குழப்பத்தில் நிலை தடுமாறுகின்றனர். வெகு சிலரோ நிதானமாக அந்த பிரச்சனையை சரிசெய்ய எந்த ஆரவாரம் இல்லாமல் ஈடுபடுகின்றனர். எனவே ஒவ்வொருவரின் பதில் வினையை பொருத்தே அந்த பிரச்சனைகளின் விளைவும் அமையும்.

உள்ளே இருந்து வெளியே வருவது :

ஒரு ஆசிரமத்தில் இருந்த ஒரு குருவிடம் ஒரு சீடன் “குருவே சில நேரங்களில், ஒரே விதமான பிரச்சனைகள் வரும் போது, சிலர் சோர்ந்து போய்விடுகிறார்கள். சிலர் காணாமல் போய்விடுகிறார்கள். ஒரு சிலர் அதிலிருந்து புதிய வாழ்வு பெறுகின்றனர். எனக்கே கொஞ்சம் குழப்பமாகவே உள்ளது” எனக் கேட்க அதற்கு குரு “எல்லோருக்கும் ஒரே மாதிரியான பிரச்சனைகள் வரலாம். ஆனால் அதன்

பதில்
வினைகள்



வெளிப்பாடு மனிதர்களை பொறுத்து மாறுபடும். உதாரணமாக நான்கு வகையான பழங்களை எடுத்துக் கொள்வோம். மா, திராட்சை, எலுமிச்சை, மாதுளை ஆகிய பழங்களில் பழரசம் எடுக்க ஒரே மாதிரியான அமுத்தம் கொடுத்தால் மாவிலிருந்து மாம்பழச் சாறும், திராட்சையில் இருந்து திராட்சை சாறும், எலுமிச்சை பழத்திலிருந்து எலுமிச்சை சாறும், மாதுளைப் பழத்திலிருந்து மாதுளைச்சாறும் வெளிவரும். அதேபோல ஒரு மனிதனுக்கு பிரச்சனைகள் ஏற்படும்போது, அவனுக்குள் இருப்பதே வெளிப்படும். பயம், கோழைத்தனம், வெறுப்பு, கோபம் இருப்பவர்களுக்கு அதிவே வெளிப்படும். தன்னம்பிக்கை, முயற்சி, துணிவு, பொறுமை உள்ளவர்களுக்கே அதுவே வெளிப்படும். வெளியே இருந்து வரும் பிரச்சனைகள் ஒரே மாதிரி இருந்தாலும் நமக்கு உள்ளே இருந்து வருவதே நமது பதிவ்வினையை முடிவு செய்கிறது" என விளக்கம் கொடுத்தார்.

மூன்று பொம்மைகள் :

ஒரு வகுப்பறையில் ஆசிரியர் மாணவர்களுக்கு வாழ்க்கையின் சில உண்மைகளை புரிய வைக்க மூன்று வகையான பொம்மைகளையும், மூன்று பாத்திரத்தில் நீர் நிரப்பி மேஜையின் மேல் வைத்தார். முதல் பாத்திரத்தில் ஒரு பஞ்சு பொம்மையை உள்ளே வைத்தார். இரண்டாவது பாத்திரத்தில் ஒரு மண்பொம்மையை உள்ளே வைத்தார். மூன்றாவது பாத்திரத்தில் சர்க்கரை பொம்மையை வைத்தார். இப்போது மாணவர்களை அருகில் வரவைத்து ஒவ்வொரு பாத்திரமாக காண்பித்தார். முதல் பாத்திரத்தில் இருந்த பஞ்சு பொம்மை எல்லா நீரையும் உறிஞ்சி சற்று பெரியாத மாறியிருந்தது. சில மனிதர்கள் தன்னை சுற்றியுள்ள சூழலால் பாதிக்கப்படுகின்றனர். அவர்கள் அதை அப்படியே உள்வாங்கிக் கொள்கின்றனர். அதனால் அவர்கள் தங்கள் இயல்பு நிலையிலிருந்து மாறி, தங்களை அழிந்துகொள்கின்றனர். இரண்டாவது பாத்திரத்தில் இருந்த மண்பொம்மை முழுவதுமாக நீரில் கரைந்திருந்தது. சில மனிதர்கள் பிரச்சனைகளில் தங்களை இழந்து அந்த சூழலை இன்னும் அதிகமாக அசுத்தமாக்குகின்றனர். மூன்றாவது பாத்திரத்தில் இருந்த சர்க்கரை பொம்மை முழுவதுமாக கரைந்து அந்த தண்ணீருக்கு இனிப்பு சுவையை கொடுத்திருந்தது. சில மனிதர்கள் தங்களிடம் உள்ள நல்லவற்றை வெளிச்சூழலோடு கரைத்துக் கொண்டு எல்லோருக்கும் பயன் தரும்படி மாறிவிடுகின்றனர்.

கேரட், உருளை, முட்டை :

ஒரு பத்திரத்தில் நீர் ஊற்றி, அதில் ஒரு கேரட், ஒரு முட்டை, ஒரு உருளை கிழங்கு ஆகியவற்றை போட்டு ஒரே வெப்பநிலையில் சூடு செய்கிறோம். சிறிது நேரம் கழித்து எடுத்து பார்த்தால் இருக்கமாக இருந்த கேரட் மெதுவாக மாறி இருந்தது. கடினமாக இருந்த உருளை மென்மையாக மாறி இருந்தது. தீரவ நிலையில் இருந்த முட்டை திட நிலைக்கு மாறி இருந்தது. ஒரே வகையான பாத்திரம், ஒரே வகையான வெப்பநிலை, ஆனால் ஒவ்வொரு பொருளும் வெவ்வேறு மாற்றங்களை அடைந்துள்ளன. மாற்றங்கள் நமது பதிவினையை பொருத்தே

அம்புரோஸ் அறநெறி அமைப்பு

மேலும் விவரங்களுக்கு 9787967272

உள்ளது. வெளியே உள்ள சூழல் ஒரே விதமாக இருக்கலாம். ஆனால் அதனுடைய விளைவிகள், தனிப்பட்ட மனிதர்களின் பதில்வினையை பொறுத்தே மாற்றங்கள் ஏற்படுகின்றன. மேலே சொல்லப்பட்ட நான்கு உவமானத் கதைகளும் பதில்வினையின் தன்மை, வெளிப்பாடு, விளைவு ஆகியவற்றை தெளிவாக விளக்கியுள்ளன.

இந்த பதில் வினையில் கிரண்டு அடிப்படை பிரிவு உள்ளன. அவை நேர்மறையான பதில்வினை, மற்றும் எதிர்மறையான பதில்வினை. இவற்றில் நேர்மறையான பதில்வினையில் புரிந்துகொள்ளும் பதில் வினை என்ற வகையும் எதிர்மறை பதில் வினையில் 1. உடனடி பதில் வினை. 2. புரிந்து கொள்ளாத பதில் வினை. 3. தாமதமான பதில் வினை. 4. எதிர்புதிர் பதில் வினை 5. பதில் வினை இல்லா பதில் வினை ஆகிய வகைகளும் உள்ளன. இவற்றை வரும் மாதத்தில் தெளிவாக பார்ப்போம்.

அசைபோட அரை நிமிடம் :

“பிரச்சனைகளை அணுகும் விதமே நமது பக்குவத்தை தீர்மானிக்கிறது”

சகோ. S.ஜான் ஜோ பிரபாகர். SHJ.

மனநல ஆற்றுபடுத்துநர். பரமக்குடி.



விவிலியப் பரவலாக்கப் பணி - ஆர்.சி. புரம்

**கீப்ப
கில்லாட்டி
எப்ப?**

சுமக்க விரும்பாதவன் சுகம் காண முடியாது;
மாற விரும்பாதவன் மாற்றம் காண முடியாது.
இதை நாம் உணர்வது கீப்ப கில்லாட்டி எப்ப -எல்லாரோ

செம்பேரிகள் உண்ண விரும்புகிறார்கள். உணவோ கில்லை;

ஊக்கமுள்ளவரோ உண்டு கொழுக்கிறார். நீதிமொழிகள் 13:4

உள்ளம்



1. ஆண்டவர் அருகிலுள்ளார் உங்களின் கனிந்தஉள்ளம் எல்லா மனிதருக்கும் தெரிந்திருக்கட்டும்
2. ஓட்டைக்கலன் மூடின்உள்ளம் அதில் எவ்வகை அறிவும் தங்கி இருப்பதில்லை
3. பேராசை உள்ளம் தளர்வுறும் ஏனெனில் அவர் எதிலும் நிறைவடைவதில்லை
4. ஞானத்தின் பங்கு நல்உள்ளமே ஏனெனில் அதுமாசற்ற உடலினுள் புகும்
5. மகிழ்வுள்ளம் நலமளிக்கும் மருந்து துக்கமனநிலை எனும்பையும் உருக்கி விடும்
6. சதித்தீட்டங்களை வகுக்கு முள்ளம் மனிதருக்கு தீங்கிழைக்க விரைந்தோடும் கால்.
7. உள்ளம் கலங்க வேண்டாம். கடவுளீழும் என்னிடமும் நம்பிக்கை கொள்வீர்
8. தக்கன செய்வாரை ஞானியர்உள்ளம் நாடும் மூடரின் உள்ளமோ தகாதனநாடும்.
9. உள்ளத்தின் நிறைவையே வாய்பேசும் மரம் கனியால் அறியப்படும்
10. கிறிஸ்துவே வரவிருப்பவர் நம் உடலுள்ள ஆன்மாவை காக்க வல்லவர்.

அமரர் நற்பணி M. சந்தியாகு, மேலமங்களம்

செப வீரர்களுக்கு

ஓம்மாத செபக் கருத்து

- மறைக்கல்விப் பணியாளர்கள் மற்றும் வேதியர்களின் சான்று வாழ்வாலும். அர்ப்பணமிது பணியாளரும் நம்பிக்கை வாழ்வைக் கட்டியெழுப்பும் கருவிகளாகிட
- கன மழையால் பாதிக்கப்பட்ட பகுதிகளில் மக்கள் வாழ்வாதாரங்களை மீண்டும் பெற்றிட
- உலக ஆயர் மாமன்றத் தயாரிப்புப் பணிகள் ஆவியானவரின் துணையுடன் சிறப்பாக முன்னெடுக்கப்பட
- சிவகங்கை மறைமாவட்டத்தில் ஆயர் மாமன்றத் தயாரிப்புப் பணிகள். எல்லோருடைய ஒத்துழைப்புடன் சிறப்பாய் நடைபெற
- புதிய பணியாளர்கள் பயிற்சியில் ஆர்வமுள்ளோர் முன்வந்து இணையவும் சிறப்புடன் நடைபெறவும்
- இந்தியாவின் மதச் சார்பற்ற, சனநாயக இயல்புகள் பாதுகாக்கப்பட்டு வளம் பெற

விரும்பத்தக்க செயல்பாடு:

- கிறிஸ்து பிறப்பு விழாவை எளியமுறையில் பொருளுள்ள விதமாய்க் கொண்டாடுதல்



இலை சந்திப்பு திறனாய்வு கூட்டம் - அருள்சான்று நிலையம்



இடைக்காட்டூர்



வட்டாரத் தியானக் கூட்டங்கள்

தங்கச்சிமடம்



இராமேஸ்வரம்



காளையார் கோவில்

படங்களைக் கொண்டு திரைப்படத்தைப் தயாரிப்பது?

படங்களைக் கொண்டு திரைப்படத்தை வரும் திரைவார்த்தையை உடனென்று சொல்லுங்கள் பார்ப்போம். தயவு வேண்டுமா? **2 கொரிந்தியர் 1-3 அதிகாரங்களுக்குள்**





வட்டாரத் தியானக் கூட்டம் - புழியால்



வட்டாரத் தியானக் கூட்டம் - பாம்பன்



வட்டாரத் தியானக் கூட்டம் - தேவகோட்டை

(குனிச்சுற்றுக்கு மட்டும்)

Narseithi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred Heart, Ulaganathapuram, Vendhoni (B.P.O.)
Paramakudi - 623 701, Ramnad Dist. Tel : 04564- 230453.
www.arulchandrulnayam.org |Email: arulchandrupmk@gmail.com